

نائب صدر جم۔ وری۔ ند “ سووچھتا۔ ی سیوا ” اور “ بیت الخلاء کے لئے خصوصی م۔ م ” پروگراموں کا افتتاح کیا

Posted On: 26 SEP 2017 7:50PM by PIB Delhi

نئی دہلی، 26 ستمبر / نائب صدر جمہوریہ ہند جناب ایم وینکیا نائیڈو نے کہا ہے کہ ایک ترقی یافتہ بھارت کی جانب پہلا قدم ایک صاف ستھرا اور ایک صحت مند بھارت تشکیل دینا ہے۔ وہ آج کرناٹک کے گڈگ ضلع میں کنور گاؤں میں سووچھتا ہی سیوا اور شوچلیا کاگی سمارا (بیت الخلاء کے لئے جنگ) نامی پروگراموں کا افتتاح کرنے کے بعد اجتماع سے خطاب کر رہے تھے۔ کرناٹک کے گورنر جناب واجو بھائی رودا بھائی والا ، پینے کے پانی اور صفائی ستھرائی کے وزیر مملکت جناب رمیش چند اپا جگا جگاگی ، دیہی ترقی اور پنچایتی راج کے کرناٹک کے وزیر جناب ایچ کے پائل اور دیگر اہم شخصیات اس موقع پر موجود تھیں۔

نائب صدر نے کہا کہ ہر بھارتی شہری کو ایک مشن کے جذبے کے ساتھ “ جن آندولن ” میں شامل ہونا چاہیئے تاکہ صاف ستھرے بھارت کے ہدف کو مہاتما گاندھی کے 150 ویں یوم پیدائش یعنی 2 اکتوبر، 2019ء تک حاصل کر لیا جائے۔ انہوں نے مزید کہا کہ بابائے قوم خوابوں کو سووچھ بھارت ابھیان کے ذریعے اُسی وقت پورا کیا جا سکتا ہے، جب کہ ایک عام آدمی سے لے کر اہم شخصیات تک سبھی کسی لالچ کے بغیر اس پروگرام میں شرکت کریں۔

نائب صدر نے کہا کہ اچھی صفائی ستھرائی کے ذریعے ایک کنبے کے سالانہ 50000 روپے سے زیادہ بچائے جا سکتے ہیں۔ یہ بات یونیسف نے کہی ہے۔ یونیسف نے مزید کہا ہے کہ بیضے کی وجہ سے بھارت میں ہر سال ایک لاکھ سے زیادہ بچوں کی موت ہو جاتی ہے۔ انہوں نے مزید کہا کہ صفائی ستھرائی نہ ہونے کی وجہ سے بچوں میں جسمانی اور ذہنی نشو و نما میں کمی پائی جاتی ہے۔ اس کے علاوہ، عورتوں اور لڑکیوں کو، جب وہ کھلے میں رفع حاجت کے لئے جاتے ہیں، ان کے تحفظ کو بڑا خطرہ لاحق ہوتا ہے۔

نائب صدر نے کہا کہ بھارت کے دیہی اور شہری علاقوں میں کھلے میں رفع حاجت کرنے والوں کی تعداد ایک تخمینے کے مطابق کم ہو کر 30 کروڑ ہو گئی ہے، جب کہ 2014ء میں یہ تعداد 60 کروڑ تھی۔ انہوں نے کہا کہ انہیں اس بات کا یقین ہے کہ سووچھتا ہی سیوا مہم، سووچھ بھارت ابھیان میں زبردست تیزی لائے گی۔

نائب صدر جمہوریہ نے کہا کہ اس مہم کا مقصد پورے ملک کے عوام کو، خاص طور پر ہر سطح پر کام کرنے والے سرکاری کرمچاریوں، مقامی لیڈروں، نو جوان گروپوں، خواتین، اسکولی بچوں، دفاعی عملے کے افراد، کارپوریٹ، اہم شخصیات، عقائد پر مبنی تنظیموں اور شہریوں کے ذریعے دو گڈھوں والے بیت الخلاء تعمیر کرنے اور ریلوے اسٹیشن، بس اسٹینڈ، پارکوں، بازاروں، اسپتالوں اور اسکولوں وغیرہ جیسے عوامی مقامات کو صاف رکھنے کی کوششوں کے لئے بیداری پیدا کرنا اور انہیں شرمدان میں شریک کرنا ہے۔ انہوں نے مزید کہا کہ ہمارے قدرتی مناظر اور ثقافتی وراثت جیسے عبادت کے مقامات، وراثتی مقامات اور سمندری ساحل جیسے مقامات کو صاف ستھرا رکھنے کی ضرورت کو تسلیم کرتے ہوئے ان مقامات کو خوبصورت بنایا جائے گا۔ انہوں نے کہا کہ ہمیں ایسے اختراعی طریقے تلاش کرنے چاہیئے، جن سے عوام کی زندگی پر قابل قدر اثر پڑتا ہو۔

(م ن و - ع ا - 2017 - 09 - 26)

U. No. 4798